



گورنر KATHY HOCHUL

فوری ریلیز کے لیے: 25/9/2023

گورنر HOCHUL نے پناہ گزینوں کے بحران سے نمٹنے میں مدد کے لیے نیشنل گارڈ کے 150 اضافی اہلکار تعینات کر دیے

اس نئی تعیناتی سے پناہ گزینوں کے ساتھ کام کرنے والے نیشنل گارڈ کے اہلکاروں کی تعداد 2,050 تک بڑھ گئی ہے

نیشنل گارڈ کے 250 اہلکاروں کو کل وقتی کیس مینجمنٹ سروسز پر تعینات کیا جائے گا۔

اس سے اس \$0 5 ملین والی ریاستی سرمایہ کاری میں مزید اضافہ ہوگا جس کے ذریعے پناہ کے متلاشیوں اور تارکین وطن کو اپنے کاغذات فائل کرنے، ملازمت یا کام کاج کرنے والی قانونی حیثیت حاصل کرنے، اور ٹیکس دہندگان کی مالی معاونت سے چلنے والی پناہ گاہوں سے خارج ہونے میں مدد کی جاتی ہے

گورنر Kathy Hochul نے آج پناہ کے متلاشی اور تارکین وطن کے بحران سے نمٹنے والے جاری اقدام میں مدد و معاونت کرنے کے لیے نیویارک نیشنل گارڈ کے اضافی 150 اہلکار تعینات کیے۔ اس نئی تعیناتی سے ریاست نیشنل گارڈ کے 250 اہلکاروں کو کیس مینجمنٹ ماہرین والی کل وقتی ذمہ داریاں انجام دینے کے لئے مقرر کر سکے گی۔ یہ تعیناتی، کیس مینجمنٹ کے لئے اب تک دی گئی \$50 ملین ریاستی سرمایہ کاری کے ساتھ، پناہ کے متلاشیوں اور تارکین وطن کو ملازمت اور کام کاج کرنے والی قانونی حیثیت حاصل کرنے اور ٹیکس دہندگان کی مالی امداد سے چلنے والی پناہ گاہوں سے خارج ہونے کے لیے موزوں کاغذات اور دستاویزات فائل کرنے میں مدد کرے گی۔

"یہ بہت اہم بات ہے کہ ہم نیویارک میں پناہ کے متلاشیوں اور تارکین وطن کے لیے ملازمت اور کام کاج کرنے والی اجازتیں حاصل کرنے میں مدد کریں،" گورنر Hochul نے کہا۔ "ہمیں یہ امر یقینی بنانے کی ضرورت ہے کہ آنے والے افراد کو یہاں قیام کرنے کے لیے ضروری کاغذات حاصل کرنے میں مدد دی جائے تاکہ وہ کام کاج کرنا شروع کر سکیں اور اپنے امریکی خواب کو حقیقت میں تبدیل کرنا شروع کر دیں۔ نیشنل گارڈ کے ہمارے اہلکاران اس کارروائی میں مدد دینے والا بہت بڑا اور اہم کردار ادا کرتے ہیں اور ہم ان کی خدمات کے لیے انکے انتہائی شکر گزار ہیں۔"

گورنر Hochul نے نیو یارک شہر میں پناہ کے متلاشی کے قیام کرنے والی جگہوں پر نیو یارک نیشنل گارڈ کے اضافی 150 اہلکاروں اور اثاثوں کی تعیناتی کا اعلان کیا۔ یہ تعیناتی نیشنل گارڈ کے ان 1,900 اہلکاروں میں مزید اضافہ کر رہی ہے جو اس وقت پوری ریاست بھر میں پناہ کے متلاشیوں کو لاجسٹک اور آپریشنل مدد فراہم کر رہے ہیں۔ نیو یارک نیشنل گارڈ کے اہلکار اس وقت 51 ہونٹلوں اور انسانی ہمدردی کی بنیاد پر چلنے والے نیو یارک سٹی کے دو ایمرجنسی رسپانس اور ریلیف مراکز میں کام کر رہے ہیں۔

نیویارک نیشنل گارڈ کے علاوہ، گورنر Hochul نے دیگر ریاستی وسائل و ذرائع کو بھی ہدایات جاری کی ہیں کہ وہ وینزویلا سے اور دیگر مقامات سے آنے والے پناہ گزینوں اور تارکین وطن کو ملازمت اور کام کاج کرنے والی اجازتیں تیزی سے حاصل کرنے میں مدد دینے کے لئے مطلوبہ کاغذات اور دستاویزات جمع کروانے میں انکی مدد کریں۔ وفاقی اور سٹی حکام کے ساتھ شراکت میں کام کرتے ہوئے نیو یارک ایک "اقدام کرنے والے مہینے" کے

درمیان ہے جہاں وفاقی محکمہ ملکی سلامتی کے 50 سے زیادہ اہلکار نیو یارک میں ملازمت اور کام کاج کرنے کی اجازتیں حاصل کرنے میں مدد دینے کے لئے مطلوبہ کاغذات اور دستاویزات جمع کروانے اور ان پر کاروائی کے لئے کام میں مصروف ہیں۔ یہ مقامی غیر منافع بخش تنظیموں کے لئے مختص کردہ اضافی \$20 ملین، نیو یارک سٹی کی [کیس ورک میں اضافے](#) سے نمٹنے میں مدد کے لئے \$20 ملین جو NYC Health + ہسپتالوں کے ذریعے مختص کیے گئے ہیں مزید اضافہ کر رہی ہے، اور ساتھ ہی تارکین وطن کے لئے \$10 ملین [قانونی خدمات](#) کے لئے بھی جو مالی سال 24 کے بجٹ میں مختص کیے گئے ہیں۔

اس ماہ کے شروع میں، وائٹ ہاؤس کے حکام نے اعلان کیا تھا کہ وینزویلا سے تعلق رکھنے والے بعض ایسے افراد جو 31 جولائی 2023 کو یا اس سے قبل سے مسلسل امریکہ میں مقیم ہیں، وہ عارضی طور پر محفوظ حیثیت حاصل کرنے کی درخواست دینے کے اہل ہوں گے۔ یہ اعلان گورنر Hochul اور نیو یارک میں رہنے والے ان افراد کے ایک وسیع تر اتحاد کی جانب سے ایک سال سے زائد عرصے کی وکالت کے بعد سامنے آیا ہے جو پناہ گزینوں اور تارکین وطن کے لئے کام کرنے کی اجازت حاصل کرنے کے لئے جدوجہد کر رہے ہیں جو انہیں پناہ گاہوں کے نظام سے باہر نکلنے اور آزادانہ طور پر زندگی گزارنے کے قابل بنا دے گی۔

گزشتہ ماہ، گورنر Hochul نے ریاست نیو یارک کے محکمہ محنت کو ہدایات جاری کی تھیں کہ وہ آجروں کا ایسے نئے اہل شدہ پناہ گزینوں اور تارکین وطن سے رابطہ قائم کروائیں جو کام کی اجازتیں حاصل کرنے کی جانب چل پڑے ہیں۔ اس کام کرنے کی اجازت حاصل کرنے کی کوششوں میں مدد دینے کی خاطر، 16 علیحدہ ریاستی ایجنسیوں کی نمائندگی کرنے والے، 70 ریاستی اہلکار تفویض کیے گئے۔ گورنر کی جانب سے یہ [اعلان](#) بھی کیا گیا تھا کہ محکمہ نے ایک نیا [پورٹل](#) لانچ کیا ہے جس سے کاروباری اداروں کو ریاست کو مطلع کرنے کے قابل بنایا گیا ہے کہ وہ نئے اجازت یافتہ افراد کا اپنی افرادی قوت میں خیر مقدم کریں گے۔ محکمہ نے [رجسٹریشن](#) کروانے کا ایک نیا نظام بھی قائم کیا ہے جہاں کام کی اجازت کے حامل پناہ گزین اور تارکین وطن مدد کے لئے خود کو رجسٹر کروا سکتے ہیں۔ محکمہ محنت ریاست نیو یارک اور محکمہ محنت ریاستہائے متحدہ کے عہدیداران آنے والے دنوں میں شراکت داری اور ترقی کے مواقع پر تبادلہ خیال کرنے کے لئے ملیں گے۔

گورنر Hochul اس بحران کو ختم کرنے کے لئے کام کی اجازت دینے کو اہم عنصر کے طور پر نشاندہی کی ہے۔ انہوں نے تین ہفتے پہلے وائٹ ہاؤس میں انتظامیہ کے سینئر عہدیداروں کے ساتھ اپنی [ملاقات](#) کے دوران یہ مسئلہ پھر اٹھایا تھا، جس میں انہوں نے اپنی اس درخواست کا اعادہ کیا جو انہوں نے اس مہینے کے شروع میں صدر Biden کو تحریر کردہ اپنے [خط](#) میں کی تھی۔ گورنر نے اس بحران کے دوران نیو یارک سٹی کی مدد کی ہے، جس میں مالی سال 24 کے بجٹ سے شروع ہونے والی ریاستی فنڈنگ میں \$1.7 بلین سے زیادہ کا وعدہ کیا گیا ہے، نیشنل گارڈ کے 2,000 سے زیادہ ممبروں کو تعینات کیا گیا ہے، اور ریاستی ملکیتی زمین کو انسانی ہنگامی امداد اور جوابی کوششوں کے طور پر استعمال کرنے کے لیے پیش کیا گیا۔

ریاست نیو یارک ڈیویژن برائے وطن کی سلامتی اور ہنگامی خدمات کی کمشنر Jackie Bray نے کہا، "ریاست نیو یارک سیاسی پناہ کے متلاشی افراد کے اس جاری بحران میں NYC کی مدد کرنے کے لیے سخت محنت کر رہی ہے۔ گورنر Hochul کی توجہ NYC کے پناہ گاہوں میں تارکین وطن اور پناہ گزینوں کی مدد کرنے کے طریقے تلاش کرنے پر مرکوز رہی ہے تاکہ کام کی اجازت حاصل کرنے اور قانونی خدمات سے رابطہ کرنے میں انکی مدد کی جا سکے۔ یہ امر یقینی بنانے کے لیے اور بھی بہت کچھ کرنا باقی ہے کہ تارکین وطن یہاں نیویارک میں خود کفیل ہو سکیں اور گورنر Hochul اس بات کو یقینی بنانے کے لیے ہر دستیاب ہر اقدام جاری رکھیں گی۔"

میجر جنرل Ray Shields نے کہا کہ، "نیویارک نیشنل گارڈ کے اہلکاران اور ہماری ریاستی دفاعی افواج پناہ کے متلاشی افراد کو ان خدمات سے منسلک کرنے اور ایسے مواقع اور ملازمتیں تلاش کرنے والی انکی کوششوں میں جنکی انہیں خود کفیل ہونے اپنی کامیابی کے لئے ضرورت ہے اپنا کردار ادا کرنے کے منتظر ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)